



Чаша

ISSN 0136-7110

САТИРА ҺӘМ ЮМОР ЖУРНАЛЫ * МАРТ * 2016 * КАЗАН

5

Валентин ДУБИНИН



АННА-МОННА ИНФОРМ

СОҢҒЫ ХӘБЭРЛЭР

● Американың “Б” планына жавап итеп, Рәсәй “Ы” операциясе булдырды.

● Кино дөньясына иң зур йогынты ясаган кеше дип, Россия президентын таныдылар. Ди Каприоның Путинны уйныйсы килүен әйтүе була – аңа шундук “Оскар” премиясе тапшырыла.

● Депутатлар тикшерүенә “юктангына” налогын һәм “ни өчен икәннен әйтмичә үк” штраф проектын тәкъдим иттеләр.

● Хөкүмәттә “Нефтькә бәя арту көтелә” проектын эшләү башланган.

● Сәламәтлек саклау министрлыгында йөклелеккә узмау чарасының иң кулае ипотека дип кабул ителгән.

● Политологлар сайлауларда Касьянов үзенең 2% ын алырга мөмкинлеген инкаръ итмиләр.

● Париж өстендә очучы НЛО безнең фанера булып чыккан.

● “Яндекс-бөке”нең “Гугл-чокыр” дигән көндәше барлыкка килгән.

● Ямьсез кызлар, Менделеевны үзләренә өмет чаткысы уяткан өчен изгеләр рәтенә кертүне таләп ителәр.

● Безнең юлларны төннәрен бомбиләр бомбага тотуы ачылды.

● Теге Тимур исемле кәжә юлбарыс Байкалга үзенең командасын җыеп килгән.

● Акылга сай кешеләр конкурсында беренче урынны конкурсның максатын аңлатып та аңламаган катнашчыга бирделәр.

● ЖКХга бурычларын түләмәс өчен, бер гайлә үлгән булып кыланып яткан.

● Допинг жәнжалы. Безнең жиңелатлетикачылардан бернәрсә дә тапмаганның.

● Бер әби, сөйләшер кеше тапмый аптырагач, полиция чакырткан.

● Бер ир, башына шактый авыр нарат күркәсә төшкәч, наратны судка биргән.

● Жыештыручыны, ачу белән идән юганы өчен, штрафа тартканнар.



ШОМБАЙ болай диде...

Хөрмәтле Чаян! Европада бюджет акчасын экономияләү максаты белән дәүләт чиновникларын велосипедта йөрергә мәҗбүр ителәр. Бәлки, безгә дә шулай итәргә кирәктер?


Р. БӘШИРОВА

АРЧА

– Бездә бу барып чыкмаячак, – диде Шомбай ага. – Дүрт тәгәрмәчле, жылытыла торган күн утыргычлы, аудиосистемалы һәм шәхси йөртүчеле велосипед-вездеход кайда күргәнегез бар?



Виталий ФЕОКИСТОВ



Валерий АНТОНОВ

АДАШКАН ФИКЕРЛӘР

- Миндә бозык гадел-лелек хисе: бездә бөтен нәрсәнең дә закон буенча булуын телим.
- Кризиска кадәр оклад-та гына утырды. Хәзер аны-сын да кистеләр.
- Яхшы күңелле кеше-ләр, усалларга караганда, күбрәк. Тик аларны тапкан-чы, үзең усалланып бетәсең.
- Яңа тормыш башлау планнарына көчле табигать килеп тыкшына: диванның тарту көче.
- Тук ачны аңламас, ач тукны күрәлмәс.



Секретарь-референт булып кая
жибәрсәләр, шунда эшли алам.

Бөтен юнәлешләрдә үсешкә
әзермен.

Туризм өлкәсендә бер көн
дә эшләгәнем юк, ләкин сәяхәт
итәргә бик яратам.

Мәктәпне 2 нче разрядлы
слесарь дәрәжәсе белән тәмам-
ладым.

Эш тәҗрибәсе: текстлар җыю,
аларны принтердан чыгару, доку-
ментларга печать кую.

Чайковский исемендәге кон-
серваториянең саксофон клас-
сында биш ел кафель ябыштыр-
дым.

Бөтен эш вакытымны эшкә ба-
гышлый алам.

Сезнең фирмагыз өчен бөтен
нәрсәмне бирергә әзер.

(резюме)

Александр АЛЁШИН



СҮЗ ИЯРӘ СҮЗ

- Беркайчан да үзеңне башкалардан өстен куйма – ашан һәрвакыт иң биек агачны суга...
- Яхшы кунак янында хужа үзен өендәге кебек тоя.
- Булган ирләр өч-дүрт тапкыр өйләнә. Булдыксызлар шуның кадәр үк ае-рылыша.
- Сәламәтлекне сатып алып булмый... Аптекадагы бәяләр мөмкинлек бирми.
- Алар озак һәм бәхетле яшәделәр! Тик үзләре аңламады – бу ничек алай килеп чыкты соң?!

Александр ЭЗЕКОВ

САТАЛЫК ШӨҺРӘТ

Уррааа! Ниһаять, туган илем мондый шөһрәт турында хыялланырга да кыймаган тыйнак героен танып алды. Мин, виртуаль продукция житештерүче – өч кешедән торган чикләнган җаваплылыклы җәмгыять җитәкчесе, «Ел предприятиеcе-2015» Баш милли премиясенә лаек булганмын! Өстәвенә, «Россия житештерүчесе» дигән Милли билге дә тапшырачаклар икән! Ләкин башта үзеннән-үзе сорау туды: «Минем хезмәт батырлыкларым турында Мәскәүдә ничек белгәннәр икән соң?»

«Дәүләт статистика мәгълүматларына таянып ясалган эшмәкәрлек эшчәнлегенә еллык рейтинг анализы нәтиҗәләре буенча, – дип белдерде миңа оргкомитет рәисе, Дәүләт Думасының өч чакырылыш экс-депутаты М. Е. Бугера, – сез җитәкләгән оешма регион буенча иң яхшыларның берсе дип табылды». Ә ахырдә, гадәттәгечә, «сезнең фидакәр хезмәтегезгә зур соклану һәм ихтирам белән карыйбыз».

Премиянең Дәүләт Думасы депутатлары инициативасы буенча Эшмәкәрлек үсешенә булышлык фонды тарафыннан булдырылган икән. Ә фондның сайтында күп кенә дәрәҗәлә кешеләрнең хуплау сүзләре басылган.

Моннан нәрсә килеп чыга соң? Мине Федераль йшанычлы тәэмин итүчеләр реестрына кертәчәкләр һәм исемемне фондның ел саен чыга торган икътисади белдермәсендә басып чыгарачаклар. Кыскасы, «саргаеп беткәнче Мактау тактасында эленеп торачаксың». Хәзер минем тормышым салымнарны да гадәттәгедән вакытлырак түләргә мәҗбүр итәчәк. Шунда ук башыма кыю уй килде: «Бәлки, түләүләргә ташлама да ясарлар?»

Нурлы дан үрләренә менеп җитәр өчен соңгы адымны ясыйсы калды: оештыручыларга 94 мең сум күләмдә регистрация җыеми түлисе калды. Бу – бүләкләү церемониясендә шәхсән үзең катнашкан очракта. 40 мең сум – регалияларне читтән торып кына алсаң. Зур ташлама белән бүләкләрнең өстәмә комплектын да алырга була, монысы бары тик 22 меңгә төшәчәк. Казанышларын бик югары түләүчеләр өчен 137 меңгә «вип-пакет» һәм «премиум» – 279 мең сум.

Акчасын кая куярга белмәгәннәр өчен менә шундый бормалы-сырмалы бүләкләр өлешү бизнесы. һәм андыйлар табылып тора бит! Миндә искитмәле мактаулы исемнәр язылган дистәләгән визитка җыелды. Кемнәр генә юк анда: депутат науқ, рыцарь ложи черно-белого креста, кавалер позолоченной лавровой ветки мира, действительный член Академии форматизации, Человек года Хогвардского университета... һәм җитди кыяфәт белән бүләкләү турында пресс-релизлар һәм сертификат күчермәләре җибәрәләр, ә номинантлар бөтен тиражы тәрәзә төбенә сыярлык журналларның тышларында басылган үз портретлары белән сокланалар...

Әллә үземә дә берәр нинди премия булдырып карарга микән? Район күләмдә булса да...

Әнвәр МАЛИКОВ

ЧАЯННАН. Берничә ел элек «Ил байлыгы» дигән мәкаләдә без Казанда бакча орлыклары белән сәүдә итүче фирманы ай саен диярлек «бүләкләп» торулары турында язган идек инде. Анда М. Е. Бугера фамилиясе искә алынган иде. Бүгенге материалда күрәбез – исән икән әле, каһәр суккыры! Масаерга яратучыларда бизнес ясау чәчәк ата! «Номинант»ларны саву дөвам итә!



Валентин ДУБИНИН



Алексей МАМАЕВ

ГҮЗЭЛ ЗАТЛАР

Валерий ТАРАСЕНКО



Нияз БИШБАЛТА

ГҮЗЭЛ ЗАТЛАРГА...

Хатын-кыз бит һәрвакытта
Чибәр буласы килә,
Шуңа киткән акчаларны
Бер Ходай гына белә.
Модалы киём, дия бит,
Эйтерсең кигән капчык...
Үзе бик киң, изүләре
Кендеккә кадәр ачык.
Ирләр киёмен кияләр
Гөнаһны оныталар,
Күпләрендә ботларына
Сыланып торган чалбар.
Мода диеп, ярымшәрә
Йөрүче кызлар да бар,
Күкрәк каплаучы тасмасы
Ычкыр бавыннан да тар.
Билдән түбән өлешләрән
Эйтеп тә торасы юк...
Алар өчен ояласың,
Борылып карагач ук.
Әдәп-әхлак тәртипләрән
Онытмасыннар иде,
Эзрәк ояла белсәләр
Күркәмрәк булыр иде...

Людмила АЛАНЛЫ

"ЖИМЕШ", ДИЕП...

"Жимеш", диеп, миңа үрелмә син!
Өлгергән, дип, жете төсләре...
Синең өчен ачы булыр тәме,
Тамагыңа торыр төшләрә!

"Алма", диеп, кулың сузма миңа –
"Дөп!" иттереп төшәм башыңа!
"Чәчәк", диеп, өзә күрмә берүк –
Чәнечкеләр калкыр каршыңда!..

Үрелмә син буең житмәслеккә
(нәфес һәркемдә дә бар барын),
Синең кебек әрсез сырланнарға
Кырыс булыр минем җавабым!

Хәнәфи БӘДИГҮЙ

Алар Адәм, ягъни, безнең
Кабыргадан ясалган.
Ул – хатын-кыз бездән бөтен
Яхшы сыйфатны алган.

ШАРТ

Безнең илдә бәйрәмнәр күп,
Атна саен диярлек.
Ахры, хәзер эшкә түгел,
Бәйрәмнәргә иярдек.

Ә шулай да бәйрәмнәрнең
Берсе безгә кадерле.
Бәлки, башкалары булмас,
Ул кадәр үк кадерле.

Яз җиткәнән хәбәр итеп,
Тамчы тама башлагач,
Кышкы калын киёмнәрне
Өстән салып ташлагач,

Шунда бик нык көтеп алган
8 нче Март җитә;
Туңган хисләр ташуларга
Иярәп агып китә.

Үзләреннән дә өстәлгән
Бездә булмаганның.
Безне кызыктырыр өчен
Арта барган аннары.

Шуңа алар матур, эшчән,
Күзләре тора көлеп.
Безнең арада яшиләр
Нәкъ хур кызлары кебек.

Алардагы аермалык
Безне нык ымсындыра.
Ымсындырып кына калмый,
Тәкәтеңне сындыра.

Ир-атларны әсир итә,
Шундый – 8 нче Март!
Ләкин: "Әсир төшим!" – дисәң,
Алар шундук куя шарт!

Рәис ГАЙНЕТДИНОВ

СОҢАРДЫМ

Гыйшык утларында янып-көеп,
Гаилә корып, туйлар үткәреп
Йөргән чакта уйламыйсың икән
Алда сине картлык көткәнән.

Картлык баса төшкәч, уйландыра,
Ләкин соңарыла икән шул.
Ике яклап таянып йөрергә
Ике хатын кирәк икән ул.

Иван АНЧУКОВ





Телевизордан реклама ролигы бара: ир кеше микрофинанслау үзәгенә килеп, кредит ала. Экран астында эре хәрефләр белән текст пәйда була: Сак булыгыз! Бу трюк профессионал каскадер тарафыннан башкарыла, шуңа күрә аны кабатлау катгый тыела.

– Әйт әле, малай, синең кем буласың килә?

– Дивана.

– Ни өчен дивана?

– Чөнки барысы да: “Карагыз әле, теге дивана нинди шәп машинада йөри!” – дип шаккатып калалар.

– Ни белән шөгыльләнәсең?

– Күчемсез милек белән.

– Ничек итеп?

– Диванда ятам, селкенмим дә...

Эшкә алган вакытта:

– Сез эсперантоны кулланасызмы?

– Әлбәттә, – мин хәтта анда өч ел яшәдем дә!

Мединститутта имтихан:

– Авыру үзәндә булмаган чирне эзли.

Нинди диагноз куясыз?

– Ипохондрия!

– Ә бүтәннәрдә ул ничек дип атала?

– Түләүле медицина!

– Мин бүген тестирование буенча югары балл алдым.

– Шәп булган! Ә ул нинди тест иде соң?

– Канымда алкогольнең күпме мик- дарда булуын күрсәткән тест...

Укытучы Сәлимнән сорый:

– Сәлим, “Моя любимая передача” дигән темага иншаны үзең яздыңмы, әллә сиңа берәрсе булыштымы?


– Әйе, миңа әти булышты.


– Менә син әтиенң әйт, тапшырулар- ны алу ғына түгел, аларны карарга да була!..

Интернетка бик яхшы алмаш бар! Урамга чыгуың була – утыргычтагы әбиләр сиңа билге дә куя, кем икәненң дә сырлый, артыңнан дәрәжәңне дә әйтеп кала...



Валерий ТАРАСЕНКО





Вячеслав БИБИШЕВ

ТОМАУЛЫ ГЫЙШЫК

Егет чагым; үлеп гашыйк булдым
Контордагы бер яшь матурга;
Шагыйрьләрчә әйтсәк, гыйшкым минем
Чәчәк атты кышкы салкында.

Гөнаһ шомлык! Кышкы салкын белән
Томау төште беркөн борынга.
Һәм томаулы килеш киттем шулай
Кыз чакырган махсус урынга.

Утырабыз икәү, мин аяулыкны
Калдырганмын онытып өемдә,
Ә борын нәкъ төпсез кое кебек,
Сәгать саен литр кимендә.

Нишлим инде, төмам гаҗиз булдым,
Сүз әйтергә хәтта тилмерәм.
“Жаным!” дим дә “һач” дип төчкерәм,
“Сөям!” дим дә борын сеңгерәм.

Ансы бер хәл, бәлки төчкерми дә
Утырыр идем тавышсыз гына.
Гашыйкларча авыр сулыым дисәм,
Ямьсез итеп борын сызгыра.

Бәла икән, дуслар, томау белән
Гыйшык арасында тартышу!
Кочакла да кызны, син әйт, имеш:
“Мин... һаптечу, сине... һаптечу!”

Утыра торгач, ахры, мин дәртләнеп,
Тотып кызның ике кулыннан,

Патриот-шагыйрь Муса Жәлилнең тормыш-
та шат күңелле, шаян һәм зирәк булганлыгы
күпләргә мәғлүм. Хатыны Әминә ханым аның
шундый икәнлеген еш кабатлап сөйли торган
иде: ул рәхәтләнеп көлүләре дисеңме, шаярула-
рын әйтәсеңме, тапкырлыгын, тәвәккәллеген...
Дуслары белән жыелышып утыруларын, әдәби-
сәнгати бәхәсләр кабынып-кабынып алула-
рын... Шагыйрьнең мәзәккә ихласлыгы сугыш-
ка кадәр чыккан “Чаян” журналындагы шаян
шигырьләреннән ташып тора.

Фронтта чакта дуслары аның: “Сугыш дөһшә-
тендә мин танк артыннан баруны хуп күрәм”, – дип
кабатларга яратуын исләренә төшерәләр. Ягъни,
мәсәлән, окопта качып ятуны яки тылда калып жан
асрауны түгел.

Шунысы да гаҗәп, аның иң шаян, төрткеле, үтә
үткен сатира белән сугарылган, ләкин оптимистик
шигырьләре фашист тоткынлыгында язылган. “Нин-
ди күңел көрлеге, нинди егетлек һәм нинди какша-
мас ышанычлы көчкә ия булырга тиеш алар кебек
үлемгә хөкем ителгән кешеләрдәге караңгы төрмә
диварларын да яктыртырлык тормыш сөючәнлек!” –
дип язган язучыбыз Гомәр Бәширов.

Гомеренең соңгы көннәренә хәтле Жәлил бу
сыйфатын беркайчан да югалтмаган!

Бер кызык сүз әйтеп көлгән идем,
Чыкты куйды куык борыннан.

Куык кунды барып кыз борнына,
Кыз аптырап битен каплады.
Мин дә сиздем шунда, мескен гыйшкым
Кызган куык төсле шартлады.

Кыз торды да кинәт, әйтте миңа,
Еламады үзе, көлмәде:
“Сөям, диеп кызга үрелгәнче,
Сөрт борыңны, егет, элгәре!”

Кызым китте, мин дә шул гарьлектән,
Түзәлмичә йөрәк януга,
Ни кызык бар миңа яшәүдән дип,
Аптекага киттем ауга.

Ярсый-ярсый бардым, һәм һич бушка
Булмады бу минем баруым.
Алып кайттым өйгә аптекадан
Бик куәтле... томау даруын.

Мин күрмәдем артык мәгъшукамны,
Томау бетте, гыйшкым онтылды.
Көчле булды дару, егет күңеле
Ике чирдән бергә котылды.

Яшьлек үтте, инде картаелды,
Яшим хәзер читтә, ышыкта.
Теләсәм дә, хәзер эләкми миңа
Бер томаулы гына гыйшык та.

ХӘДИЧӘ

Күрше кызы Хәдичә,
Шулай гадәттәгечә,
Озак йөрөп бакчада,
Кичегеп кайтты кичә.

Каравылчы карт аның
Ишетмәгән кайтканын,
Шуңар күрә ачмаган
Хәдичәгә капканы.

Капкада тимер йозак,
Хәдичә көткән озак.
Тышта кунып булмый бит,
Булса да гәрчә йөз ак.

Ахры кызга уй керә,
Төнлә белән кем күрә?
Күп тикшерми Хәдичә,
Койма аша сикерә.

Кайтып керә йортына,
Кайткач бар да онтыла.
Тик кадкака элгеп
Юбка гына ертыла.

Ул көн “соң” дип ямамый”,
Аны-моны карамый.
Иртән китә хезмәткә,
Кичегергә ярамый.

Әле дә кичә соң кайтып,
Йоклаган кырын ятып.
Күрше карчык эшенә
Чак җибәргән уятып.

Менә бара ул, кара!
Юбка гына чайкала.
Исе китеп хатын-кыз
Юбкага карап кала.

Икенче көн ни күрәм? –
Бер елым да бер көләм.
Урам тулы хатын-кыз,
Бар да ерык юбкадан.

Күрчә, күршем теккәнче,
“Мода” дип, көн үткәнче,
Бар да ерган юбкасын
Бот төбенә җиткәнче!

Әй, Хәдичә, Хәдичә!
Кичегеп кайтып кичә,
Нинди эшкә чуалдың?
Яңа мода чыгардың.

Кызлар, төнлә йөрмәгез,
Коймадан сикермәгез,
Тагын әллә ни ертып,
“Мода”, дия, күрмәгез.



ГАИЛА НЭЗАКӘТЕ

Аня һәм Петя Рабиновичлар – әдәплә, тәрбиялә, югары белемле кешеләр. Атна саен берәр нинди китап сатып алалар. Аня – астрология, Петя психология буенча. Телевидениедән бөтен яңалыкларны күзәтеп баралар, һәм аларны көнкүрештә файдаланалар.

Берзаман бер мэрның үзенең эшчеләренә “иртәгә килегез”, “мин бел-мим”, “бу минем мәсьәлә түгел” кебек сүзләр файдалануны тыюы турында хәбәр узды. Аня бу яңа шаукымны гаилә тормышына кертергә булды.

– Мэрның инициативасы турында ишеттеңме? – дип сорады ул.

– Ишеттем. Шуннан нәрсә?

– Мин гаиләбездә кайбер сүзләрне тыярга тәкъдим кертәм.

– Мәсәлән?

– Мәсәлән, синең яраткан “Өйрәтмә, яме!” дигән сүзеңне.

– Теләсәң ни эшлә.

– Менә бу “теләгәнеңне эшлә” сүзен дә тыярга вакыт. Син аны кирәк булса да, булмаса да көненә йөзләгән тапкыр әйтәсең.

– Син хаклы. Ә мин “кияргә бернәрсәм дә юк” һәм “бу күлмәк мине юанайта” сүзләрен тыярга тәкъдим итәм!

– Ярый. Син бүтән моны беркайчан да ишетмәссең. Ләкин мин дә моннан соң синең “Син бөтенесен дә әйттеңме?” дигәнеңне иштергә теләмәс идем.

– Бик яхшы. Ләкин син дә “гырлама!” дип колагыма кычкырасы булма! Ишетәсеңме, беркайчан да!

– Әгәр дә син болай ваклана башлагансың икән, мин дә синең “дөньяның бөтен акчасын алып бетереп булмас” һәм “эш качмас” дигәнеңне иштергә теләим! Аңладыңмы?

– Ә мин сиңа “житте, бүтән салма”, “әнә, үзеңә көзгегә кара”, “яхшылап әйткәнне аңламасаң, әни янына кайтып китәм” дип әйтергә рөхсәт итмим!

– Сиңа әни янына китүем турындагы сүзләрем нәрсәсә белән ошамый?

– Ә сиңа “син бөтенесен дә әйттеңме?” диюем ник ошамый?

– Чөнки яз житә, ә минем кияргә бернәрсәм дә юк, алырга кирәк...

Теләсәң ни эшлә...

ЮККА ӘЙТМӘСЛӘР...

Артистлар – балалар кебек: аларга уйнарга гына булсын..

Их, үз хаталарыңда читтән торып кына өйрәнергә булса иде!

Әгәр дә аңа каршы барсаң, киләчәк тизрәк килә.

Шундый гадәти булмаган хаталар була: аларны тагын кабатлы-сы килә.

Үз намусы белән көрәштә жиңүчә булып чыкты: аны сыртына салды.

Мәхәббәт канатларында начар һавада да очып күтәрелергә була.

Мәсьәләне шулкадәр еш күтәрделәр ки, ахыргы чиктә ул һавада асылынып калды.

Пычрак акча чиста кулга ябыш-мый.



Ни дисәң дә, юлдан язган, ул юлдан язган кызга караганда яхшырак.

Бердәм фикер битарафлар арасында гына була ала.

(Зыялылар мәжлесендә язып алынды)

Илдар НӘФИЕВ





КЫЙММӘТЛЕ ТӘЖРИБӘ

Һәркем булган белемен мөмкин кадәр табышлырак итеп файдаланырга тырыша. Мәнә Казанның бер сакчы системалар урнаштыру фирмасының директоры да тәжрибәсенә юкка әрәм булуын теләмәгән. Эштән буш вақытында ул... урлау белән шөгыльләнгән. Сигнализациясе үзенә яхшы таныш булган кибет һәм офисларга кергән, әлбәттә. Шулай итеп ул 17 сакчы системасын өзеп, ике миллион сумнан артык акча үزلәштергән. Аның белем дәрәжәсенә бәяне суд бирәчәк.

ГЫЙБАДӘТ БӘЯСЕ

Түбән Новгородта гадәти булмаган процесс тәмамланды. Проект оешмасы жирле епархияне судка биргән. Компания заказ бирелгән котельный проектын вақытында башкарган, ләкин чиркәү бүлекчәсе тиешле сумманың яртысын гына түлгән. Судта дөгъвачы белән җавапчы килешенүгә киләләр: чиркәү тагын 200 мең сум түли, ә калган 250 меңне... гыйбадәт укып кайтара. Гыйбадәт проект оешмасының башлыгы һәм аның гаиләсе сәламәтлегенә кылыначак. Кызганычка каршы, мондый әйберне дәүләт белән эшләү мөмкин түгел, югыйсә илнең бөеклеге өчен укынып, ипотека һәм ЖКХ бурычларын ярлыкарга булыр иде...

КАРА МУНЧА

Безнең мунчаның рәхәтен татырга Петербургка берьюлы утызлап африкалы килә. Юынган арада кара тәнле дуслар, телгә килеп, ызгыша башыйлар. Ызгыш сугышуга күчә, себеркеләр, тазлар эшкә китә. Полиция килүгә кайнар канлы егетләрнең күпләре анадан тумалар килеш качарга өлгәрә. Бу гадәти вакыйга шәһәрдә зур яңгыраш ала. «Коммунисты России» партиясе депутаты Сергей Малинкович Африка егетләрен хәтта илдән сөрүне таләп итә: «Без, совет кешеләре, ничә еллар буге кара тәнле халыкның азатлыгы өчен көрәштә, ә алар безгә нәрсә белән түли?! Мунчада исерек җәнжал белән!» Депутат фикеренчә, дуамал африкалыларга Нельсон Мандела, Патрис Лумумба турында исләренә төшерергә кирәк, ә аннан соң «неоколониализмга каршы көрәшкә» өйләренә кайтарып җибәрергә кирәк.



ВОЖЫК

Соңғы вакытта Россия белән Белоруссия арасында мөнәсәбәтләр сизелерлек дәрәжәдә жанланып китте. Менә «Чаян» да Минскидагы коллегаларыннан хат алды. «Без быел белорус укучыларын элекке Советлар Союзы территориясендә чыгып килүче юмористик басмалар белән таныштырырга булдык, – дип язалар «Вожык» хезмәткәрләре. – Шуңа күрә «Чаян» турында сөйләргә булдык. Бу бик яхшы нәрсә! Юмористик элементларне җайга салырга вакыт...

«Вожык» үзенең исемендә ике билгеләмә йөртә: ижтимагый-сәяси һәм әдәби-сәнгати. Ул үзен тулы хокук белән сатира һәм юмор журналы дип тә атый ала. Тик һәрвакыт атамый. Болай да аңлашыла бит.

«Вожык» журналы дәншәтле кырыгынчы елларда чыга башлады. Ә быел аңа нәкъ 75 яшь тула. Бу уңайдан юбилярга котлаулар баглыйбыз, аның хезмәткәрләренең һәм тугры авторларының һәрвакыт шундый яшәү күңелле, җор һәм чәнечкеле булып калуын телибез.



Михась КОВАЛЕВ

ПРИОРИТЕТ ЮНӘЛЕШЛӘР БУЕНЧА БЕЛГЕЧ ГАРИЗАСЫ

«Төнге яктылык» җаваплылыгы чикләнган җәмгыятьнең кадрлар бүлгә мөдире Т. И. Павловскийга сату бүлгә мөдире, 1969 елгы, белорус, намуслы, хезмәт сөючән, тәртипле, перспектива күрә белүче һәм приоритет юнәлешләр сайлый белүче, югары белемле яхшы белгеч, начар гадәتلәре булмаган үрнәккә куярлык гаилә башлыгы, ике менә дигән бала атасы Антон Демьян улы Сидоровтан гариза: исерек килеш урам чатында урам хәрәкәтен тәртипкә салып торганда мине эчкә эшләр бүлгә хезмәткәрләре тоткарлау сәбәплә, характеристика бирүегезне үтенәм».



Петр КОЗИЧ

Михась ЖУРОВИНА

ХАЛЫК МӘЗӘКЛӘРЕ

– Сезнең кызыгыз теге трамвай йөртүчегә кияүгә чыкмадымы әле?
– Юк, төпле карарга килә алмый әле.
– Сөйләшеп карагыз үзе белән, ул чакта егет дәрәҗәсиз китәр!
– Ничек сөйләшим соң, трамвайда бит «Йөртүче белән сөйләшәргә ярый» дип язылган...

...

– Сөзгә караган саен, алдымда ишәк күргән кебек буламын.
– Моның булуы мөмкин түгел, мин көзгә түгел ләбәсә.

...


Суд залынан судья чыгып килә һәм эчен тотып көлә. Икенче судья аннан сорый:

– Син нәрсә көләсең?
– Бик кызык мәзәк сөйләделәр.
– Сөйлә әле.
– Юк, син нәрсә, мин аның өчен алты ел бирдем.

Микола ГИРГЕЛЬ



Петр КОЗИЧ



Валерий АНТОНОВ

ЯРТЫ СЭГАТЬ

– Бер сүз әйтмичә утырасың... Авызыңа су капкан кебек. Әһә, синең әйтер сүзең юкмы? Ичмасам, торып хатыныңа ярдәм итәр идең. Кибеткә йөрмисең, өйдән чүп тә чыгарганың юк, балкон рамасын рәтлим дигәнеңә инде ике ел була... Их, әни бит мине тезләнепләр үгетләгән иде: “Чыкма ул мәртәткә, үзеңне, булчак балаларыңны жәллә”, – дип. Жүләр идем шул, тыңламадым... Нигә улың турында бернәрсә дә сорамыйсың? Ул инде өченче тапкыр икенче сыйныфта укый. Ә синең бер генә тапкыр да ата-аналар жылышыңда булганың юк. Минем әни анда гел йөрөп торды, класс житәкчесе полициягә мөрәжәгать иткәнче. Хәзер дә ул аны мәктәпкә озата, укучыларны эшкәртә, классташларын акылга өйрәтеп тора... Нәрсә авыр сулап куйган булдың, оятсыз күзләрңә яшергән буласың! Менә нәчәлстваңа барып житәрмен әле, бөтенесен дә сөйләп бирермен. Бәлки, алар сине каплайлар-дыр әле! Кайда утыра нәчәлстваң, әйт хәзер үк?

Күрешү тәмам! – дип жикерде почмакта торган сакчы. – Камерага шагом марш!..

Аннан соң чыгып киткән хатын артыннан күрешү бүлмәсенең ишеген япты, фуражкасын салып, маңгаеннан тирен сөртте:


– Карале, протоколсыз гына әйт әле миңа – ни пычагыма дип син ул убырлы карчык белән күрешү сорыйсың? Аны күргән саен тез буыннарым калтырый башлай...

– Ни пычагыма, дисеңме? – диде тоткын, елмаеп. – Аны күргән, тавышын ишеткән саен үземне ярты сәгәткә генә булса да өйгә кайтып килгән кебек тоям...

– Шуннан?

– Шуннан – өй ягына бүтән борылып та карыйсы килми...

Александр КАРШАКЕВИЧ рәсемнәре





Александр АЛЁШИН



Александр ЛЕВИТИН

МУЛЬТФИЛЬМ ТИРЭЛИ

Көне буге телевизордан катастрофа, үтерү күрсәтәләр. Ә «Ну погоди!» мультфильмын кичке унбердән соң гына карарга ярый. Анда бүре тәмәке тарта!

Улым урамнан кайтып керде һәм шунда ук бүлмәсенә – телевизор каршына, мультфильм карарга! Янына керәм, ә ул телевизор каршында кулларын күтәргән хәлдә басып тора.

- Улым, кулларыңа нәрсә булды?
- Ә (телевизордан аерылмыйча)?
- Кулларыңны ник күтәрдең?
- Ә-ә. Ул әни.
- Ничек инде, әни?
- Ул минем свитерны салдырды!

Өч яшьлек кызым Крокодил Гена турында мультфильм карап утыра. Пионерлар турындагы өлешен күрсәтәләр.


Мин, үземнең дәрәжәмне күтәрергә теләп, әйтеп куям:

- Мин дә заманыңда пионер булдым, кызыл галстук бәйләп йөрдем, металллом жыйдым...
- Баланың карашы жанланды, ул зур кызыксыну белән сорап куйды:
- Әни, ә синең Чебурашка булганың бармы?

Коррупция, жинаятьчелек, эшсезлек, фахшәлек чәчәк ата... Ләкин Россиядә мультфильмнар белән көрәшәргә булдылар.



Валерий ТАРАСЕНКО



Виталий ФЕОКТИСТОВ



ЯХШЫЛЫКНЫҢ НАЧАРЛЫГЫ

Кадрерле Чаян! Белгәнебезчә, беренче апрель – көтелмәгән гажәеп сюрпризларга бай көн. Менә без автойөртүчеләргә дә, бер ел элек шундый сюрприз ясадылар. Дөрес, бер дә көләсе килми торганны. Казан шәһәрәндә түләүле парковкалар эшли башлаганга бер ел үтсә дә, шау-шуы һич кенә дә тынмый. Ничек тынсын, парковка өчен түләмәгән булсаң – ике мең ярым штраф! Ә бер сәгәте – илле сум! Әлеге бәя башка шәһәрләрдән күпкә арзан булуы белән аерылып тора ул: шәһәрнең үзәгендә – утыз, ә Мәскәү шәһәрәндә исә кичен һәм ял көннәре бөтенләй бушка. Шуңа күрә дә шәһәр вәкилләренең әйтүенә караганда, парковканың нибары 50% ғына кулланыла. Ә бу бюджетка кәргән акчаның икеләтә кимегән күрсәтә.

Шәһәр үзәген барлык транспорттан чистартырга кирәк дип саналган программа кире якка эшли башлады. Күзгә күренеп кибет, кафе, ресторанның бушап калды. Элек абруйлы саналган үзәктән эшмәкәрләр дә башка жайлырак жиргә күчә башладылар. Ник дисәң, анда ерткыч эвакуаторлар һәм туя белмәс паркоматлар юк...

А. ШАҖИЕВ

КАЗАН

МАТАШТЫРАЛАР...

Чаян дус! Мин – яшь, сәламәт, эшли торган кеше буларак, элек пенсионерларның ЖКХдан канәгать булмаганның һич аңламый идем. Ләкин кулыма гыйнвар ае өчен расчет китеп тоттыргач аңладым. Ике бүлмәле хрущевка өчен – 7 мең! Суны ғына алыгыз: кәгазьгә караганда, хатыным һәм кечкенә улым белән 10 куб бетергәнбез икән, ә счетчик 4 не генә күрсәтә.

Түбән Кама шәһәре жылылык өчен бәя күтәрелүне көтсә дә, гомумиорт ихтыяжларына тотылган хезмәтләр өчен бәя күтәрелү турында сүз бармаган иде.

«Счетчик куегыз, үзегез тоткан кадәр генә түлисе, күпме акчагыз янга калыр!» – дип үгетләгәннәр иде безне үз вакытында. Дөрес, башта шулай булды. Ләкин коммунака эшмәкәрләр үз табышларын югалта башлагач, гомумиорт ихтыяжларына тотылган хезмәтләр өчен түләү керттеләр. Табыш керүнең төмен тоеп алгач, утка, суга, канализациягә дә түләтүнең төмен тоя башладылар.

Тагын нәрсә уйлап табар икән әлеге коммуналь хәйләкәрлек?

А. АЛМАЕВ

ТҮБӘН КАМА

8 МАРТ ҺӘМ КЛАРА ЦЕТКИН

8 Март – Жир йөзөндөгө гүзэл затларга соклану һәм мәхәббәт көнө. Язның бу бәйрәмендә без хатын-кызларга тирән ихтирамыбызны белдерәбез, аларның барлыгына шатланыбыз, бәхетләр телибез һәм чәчәкләр бүлөк итәбез.

Халыкара хатын-кызлар көнөнөң барлыкка килүе алман һәм Бөтендөнья эшчеләр хәрәкәте эшлеклесе Клара Цеткин исемле белән тыгыз бәйләнгән. Күпләр аның турында бик аз беләләр, бары тик сәяси көрәштән ары башканы белмәгән коммунистик хәрәкәт житәкчеләренә берсе итеп кенә кабул ителәр.

Чынлыкта, Клара Цеткин бик кызык шәхес һәм үзенә тартып тора торган чибәр ханым була. Үсмер вакыттагы Эйснер фамилияле кыз укытучы белеме ала, ул чордагы беркадәр алдынгы карашлы яшьләр кебек, төрле сәяси түгәрәкләргә йөри. Менә шунда ул үзенә булачак ире Осип Цеткин белән таныша. Хөкүмәт даирәләре боларны ышанычсыз кешеләр исемлегенә кертеп, Алманиядән чит илгә сөрә. Шуннан соң яшәш пар Парижга килеп төпләнә. Клара монда Максим һәм Константин исемле ике малай тудыра. Парижда алар революцион эшләрен дәвам итә.

1889 елда, ире үлгәч, Клара яңадан Алманиягә кайта һәм Роза Люксембург белән Алман социал-демократлар партиясенә сул канатына кушыла.

Шуннан соң Клараның тормышында кызыклы борылыш булып ала – ул Георг Цундел исемле яшь рәссамга гашыйк була. Өйләнешәләр. Георгның рәсемнәре бик яхшы сатыла. Алар хәтта йорт һәм машина сатып алу бәхетенә дә ирешәләр. Клара “Тигезлек” исемле газетаны редакцияләүдә эш йөртә. Клара Цеткин Алманиянең иң күренекле социалистына әверелә. Ул 1910 елда Копенгагенда Халыкара хатын-кызлар конференциясенә делегаты буларак катнаша.

Бу форумда Клара Цеткин елның бер вакытын – 8 Мартны хатын-кызлар проблемасына игътибарны юнәлтү көне итеп билгеләүне таләп итә.

1913 елдан әлегә таләп даими үтәлә башлый.

1914 елда Клараның ире белән мөнәсәбәте бозыла һәм алар аерылыша. Ул империалистик сугышка кискен каршы төшә, ә ире үз ирке белән фронтка китә. Сугыштан соң – 1933 елга кадәр Клара Рейхстаг депутаты буларак хезмәт итә, Советлар Союзына еш килә, ә Гитлер хакимияткә килгәч, СССРда кала.

Ә моңа хәтле Клара Цеткинның 22 яшьлек улы Константин 36 яшьлек Роза Люксембургның сөяргәсенә әйләнә. Шуның аркасында Роза белән Клараның дуслык мөнәсәбәтләре бозыла. Әмма яшь рәссам Клараны ташлаганнан соң, ә Константин Роза белән бозылышкач, сердәшләр яңадан душлаша.

Соңгы тапкыр Клара Цеткин Рейхстагта 1932 елда утырышны алып баручы рәис сыйфатында катнаша һәм, бөтен чаралар кулланып, нацизмга каршы тору мәсьәләсен күтәрәп, чыгыш ясый. Шуннан соң ул, протокол буенча, рәислекне сайлауларда күпчелек тавыш жыйган фракция вәкиле Герман Герингга тапшыра.

Клара Цеткин 1933 елның 20 июнендә Мәскәү янындагы Архангельскийда дөнья куя. Яндырылганнан соң, көле Кызыл Майдандагы Кремль стенасына урнаштырылган.

Интернет материалларына таянып,
Алмаз ХӘМЗИН әзерләде.



Гадәт буенча...



СӘЕР ХАТЫННАР


-
- Әни, ниһаять мин үземә кияү таптым!
 - Ә кайчан таныштырасың?
 - Әнә, аның «Мерседесы» килеп туктады.
- Хәзер ул машинадан чыга.
- Абау, ул синнән егерме яшькә олырак түгелме соң?
 - Бу ул түгел, әни, монысы аның төпчек ма-лае.



Валентин ДУБИНИН



Валерий ТАРАСЕНКО



Вячеслав ШИЛОВ

РӘХМӘТ СИҢА (Ш. Маннаповка ияреп)

Рәхмәт сиңа, матур итеп көлгән өчен,
Уйларымны күзләремнән күргән өчен.
Атна саен күлмәк-ыштаннарым юып,
Хәтта носки размерымны белгән өчен.

Рәхмәт сиңа, мине эштән көткән өчен,
Алып кайткан хезмәт хакым җиткән өчен.
“Салып” кайтсам, бер карашың белән
Өч секундта мине аек иткән өчен.

Рәхмәт сиңа безнең алтын көзләр өчен,
Кыз-улларым сиңа карап үскән өчен.
Сабырлыкта күрелмәгән рекорд куеп,
Минем холык-фигылемә түзгән өчен...

Ринат АБЗАЛОВ



КУБЕКЛЕ ДРАМА

Англиянең Вустер шәһәрәндә яшәүче бер хатын яңа гына юган джинсы чалбарының кесәсендә онытылып калган лотерея билеты таба. Аның сөйләп бертергесез шатлыгына, билет отышлы була. Сумма күп тә түгел, әз дә түгел – 47 миллион доллар. Тик шатлык озакка бармаган. Кер юу машинасында бәхетле билетның серия номеры һәм штрих кодына зыян килгән.

ЭТИ САЛЮТЫ

Омскида яшәүче берәүнең малае туу турындагы хәбәр бик шатландырган, һәм бәхетле эти роддом каршында фейерверк аткан. Салютның өч петардасы ачык тәрәзәдән кереп, ординаторскийда шартлап тәмамланган. Бәхеткә каршы, берәү дә зыян күрмәгән, тик “салют атучы” атага штраф барыбер түлэтәчәкләр.

СЕЛФИ КОРБАНЫ

Калифорниядәге бер фатирга карак кәргән. Беренче эш итеп ул смартфонны зарядкага куйган. Аннары акча һәм алтыннар эзләргә керешкән. Жинаять урынына полиция килгәч, онытылып калган гаджетны тапкан. Жинаятьчене селфилары буенча эзләп табу авыр булмаган.

ЧИЗБУРГЕРГА КИЯҮГӘ

Англияле Сэм Смит үзенң исемең бөтен дөньяга танытырга хыялланган. Бервакыт “Бургер Кинг” кафесында утырганда, аңа исемең һәм фамилиясен үзгәртәргә дигән уй килә. Хәзер ул – Икеле Чизбургер Бекон белән. Бу хәбәр тиз арада Интернетта тарала. Тик аның йөргән кызы уйга баткан – Чизбургерга кияүгә чыгарга микән, юк микән?



Генрих БЮТНЕР (Германия)



КОВЕРТИ (США)



ТАВЕС (Бразилия)



УНГЕР (Беекбритания)



Удо ЛАРСЕН (Швеция)



Ә МЕНӘ ТАГЫН БЕР МӘЗӘК

• • •
– Кадерлем, үп әле мине!
– Шаштың мәллә, нинди инде ул унынчы ел бергә яшәп туйганда үбешү?!

• • •
Хатыны иренең яшереп куйган акчасын тапкан.

– Бу кадәрле акча каян килгән?
– Менә сиңа бүләк алып өчен жыйдым...

– Шулаймыни? Нигә соң ул бик аз?

• • •
– Менә син нәрсәне сайлап алып идең – слесарьнең матур кызы булунымы, әллә миллиардерның ямьсенме?

– Син әле аңламыйсың – миллиардерларның ямьсез кызлары булмый...

• • •
– Нигә аерылышырга булдыгың? Сез бит хатыныгың белән 20 ел бергә торгансыз!

– Мәрхәмәтле хөкемдар, сез мине әле бик аз җәфа чиккән дип уйлыйсызмы?

• • •
– Балаларың сиңа нинди мөнәсәбәттә?

– Аллага табынган кебек.

– Ул ничек була инде?

– Алар мине тыңламыйлар да, киңәшләремне дә үтәмиләр. Кайвакытта мине күрмәмешкә дә салыналар. Әгәр дә инде үзләренә берәр нәрсә кирәк булса – шундук мине чакырлар...

• • •
– Бензин күпмегә кыйбатлана?

– Нефтьнең бәясе күпмегә төшә? Шуннан чутлап чыгар инде...

• • •

– Нишлисең?

– Немецча өйрәнәм.

– Нигә?

– Алманиягә ычкынырга исәп.

– Гарәпчә өйрәнсәң әйбәтрәк булыр!

– Мин сиңа Алманиягә китәсем килә дип әйттем бит инде!

– Мин дә сиңа шуны туглым ич. Гарәпчә өйрән!



**«ТАТМЕДИА» АЖ филиалы директоры
һәм баш редактор
Рафаэль ХӘЛИЛҮЛЛИН**

Баш редактор урынбасары: Ринат АБЗАЛОВ

Баш редактор урынбасары, баш рәссам:

Александр АЛЁШИН

Үсеш бүлеге: Әдилә БАҠАВЕТДИНОВА

Марс САБИРОВ

Жаваплы секретарь: Гөлнәра ЗАМАЛДИНОВА

Бүлек редакторлары: Людмила САФИУЛЛИНА

Артём СУББОТКИН

Алмаз ХӘМЗИН

Лилия ӘХМӘТОВА

Гүзәл СӨНГӘТУЛЛИНА

Дизайнер: Ләйсән ФӘЛҖХОВА

УЧРЕДИТЕЛЕ: «ТАТМЕДИА»

акционерлык җәмгыяте.

Матбугат һәм массакүләм
коммуникацияләре агентлыгы
ярдәмдә оештырылган.

Журнал Элемтә, мәгълүмати технологияләр һәм
массакүләм коммуникацияләр

өлкәсәндә күзәтчелек итүче Федераль служба

(Роскомнадзор)

идарәсәндә теркәлдә.

Теркәлү саны һәм вакыты:

Эл № ФС77-61789, 18 май, 2015 ел.

Нәшер итүче: **АО «ТАТМЕДИА»**

Адрес: 420047 Казан, Академическая ур., 2

**Редакция фикере авторлар фикере белән
тәңгәл килергә мөмкин.**

**Редакция материалларны
авторларның ризалыгыннан башка
редакцияләү-төзәтү хокукына ия.**

**Реклама белдерүләренә дәрәжәгә өчен
реклама бирүче җаваплы.**

Басма 16 яшьтән өлкәнрәк укучылар өчен чыгарыла.

«Чаян»нан икәнән күрсәтмичә

журнал өсәрләрен файдалану тыела.

ТМ
Белешмәләр өчен
телефоннар:
(843) 222-06-00,
тел./факс: 222-05-54.
E-mail: chayan@bk.ru
Сайт: chayan.su

16+

Редакциянең адресы: Декабристлар ур., 2,
ТР, Казан, 420066

Лиана МӘРДАНОВА

КЫЧКЫРЫП ӘЙТӘСӘ ИДЕ...

Мин әйтәм, түрәләр яхшы эшли бездә. Ял итүне дә белмиләр – төнлә хоккей уйныйлар. Кичә шуларны карага барган идем: трибунадагы урындыкларны күрсәң, малаай! Падишаһларныкы кебек инде менә: утыргач, тегеләрнең боз буйлап шуып йөргәнәнә карап, йоклыысы гына килеп тора. Әле кичә, Гали абзый белән дә сөйләшеп утырган идек: “Хоккейны нык яраталар өстәгеләр. Рәхмәт!” – ди.

Гали абзый безнең күршәдә генә тора. “Во” мужик! Әле, әнә, бүген дә телевизордан хоккей карый. Ул хоккей караганда мин тыңлап кына утырам, беренчедән, комментаторлардан яхшырак аңлата: кирәк вакытта сүгенә, кирәгендә карчыгына кычкырып ала. Икенчедән, стеналар “так себе” бездә, күршеләрнең ашаганы да ишетелә... Мин аның хәтта ничек утырганын да беләм: залның уртасына 90 нчы елларда алынган креслоны күчереп, каршына аяк куярга табурет куеп, Гали абый хоккейга чума:

– Кит әле, карчык, кит әле! Йөрмә экран каплап! Ну, ну! Йөгер инде, шуа белмәсәң! Кая бәрәсәң? Кая бәрәсәң? Кәшәкә ул сиңа боерык яза торган каләм түгел!..

Гали абзый хоккейны гел шулай дөньясын онытып, шашып карый. Галимә апаның каршына китереп куйган ашның яртысын эчеп, тәлинкәсен идәнгә тәгәрәткәнән сизми дә кала.

– Гали, дим. Кычкырма ул чаклы. Жиңерләр әле! Син менә монда кычкырып утырмасаң жиңмәсләр шул, ы-ы! – Галимә апа гадәттәгечә тузан сөртәдер инде.

– Жиңәләр, сиңа әнә, жиңәләр! Кәшәкәгә таянып, арт саннарын селкетеп йөргәннәр, ди, дә, жиңгәннәр, ди! Нервычат иттереп син торасың тагын! Гоо-ол!!! Хатын, гооол! – дип кычкырды да Гали абый, креслога басып, хәләленең ко-чагына ташланды. Бер центнерлы гәүдәнең инде алтмыш килога калганы үзенә кунакларчагын көтмәгән карчык идәнгә гөрселдәп килеп төште. Хоккей өчен соңгы ыштанын гына түгел, тругыгын да сатарга эзер булган Галиенең чираттагы шатлыгын уртаклашу ысулы иде бу.

Гали абыйның яман шеш белән авырғанына инде ике ел тулып килә. Табиблар якын арада операция ясамасак, тагын өч айдан үлеп китәргә мөмкин дип ыгырдады. Уллары министрларга да, җырчыларга да, җырлаучыларга да, бизнесменнарга да барып карады инде, берсенең дә бер тиен акчасы юк.

Идәндә әүмәкләшеп “ух-пух” килеп яткан җиреннән Галимә апа:

– Алла, жаным! Шушы бер хоккеистың өчен көненә миллион ат алырлык акча түлиләр! Синәң кебекләргә атнасына ике коткарып булыр иде, ачуым бер килмәгә! Унбер әзмәвердәй егетнең кара тизәкне боз буйлап шудыртыуына карап гомерең үтә бит инде, карт алаша!

– Борчылма, карчык, азрак түз инде. Мишайтламый башлармын! Ике-өч атнадан “мик” итсәм, тузаныңны сөртеп, ашарыңа пешерергә беркем комачауламас!

Радикулитын шыгырда-тып, хәләленә акыл кертәргә маташкан Галимәттәй кухняга чыгып китте булса кирәк. Тавышы якынайды.

– Гомер акыл кәрмәс моңа! Гомер! Шуларны карап чиргә сабышып беттең! Син беләсәңме аларның берсенә генә дә ун ат алырлык акча түлиләр! Син ят шушында үлемеңне көтеп!

Күрше кухняда барган бу монологны Рәсәйнең иң югары ноктасыннан кычкырып әйтәсе иде дә, әйткәнәңне аңласалар, бәхетеңнән егылып үлсә иде. “Эх! Аңламый шул халык! Хоккей кебек чуртмуртның илдәге сәясәтнең мөшкел хәлен каплап торучы бер ашъяулык икәнән күрмиләр бит...” – дип көрсенде Галимәттәй һәм елап җибәрде...




Виктор ФЁДОРОВ

Уйна да, уйла да!

ЧАЯНВОРД

Ринат АБЗАЛОВ төзедө.



1. Матрешка белән аракының охшашлыгы?
2. Ни өчен Максим Галкинны хәрби хезмәткә алылар?
3. Ничек итеп яхшырак сәяхәт кылып була?
4. Ямансу һәм ялгызлыктан интегәсезме? Берү дә шалтыратмый, язмыйлар да, килмидеме? Хыяланмыйсыз, моңажыларга да күмелмисезме? Бу халәттән ничек чыгарга?
5. Рәсәйнең җыелма командасына нинди тренер кирәк?
6. Сәламәт туклану чарасының төп сәре нәрсәдә?

ҖАВАПЛАР

1. Матрешка белән аракының охшашлыгы? 2. Ни өчен Максим Галкинны хәрби хезмәткә алылар? 3. Ничек итеп яхшырак сәяхәт кылып була? 4. Ямансу һәм ялгызлыктан интегәсезме? Берү дә шалтыратмый, язмыйлар да, килмидеме? Хыяланмыйсыз, моңажыларга да күмелмисезме? Бу халәттән ничек чыгарга? 5. Рәсәйнең җыелма командасына нинди тренер кирәк? 6. Сәламәт туклану чарасының төп сәре нәрсәдә?

Сынамышларны Гүзәл СӨНГАТУЛЛИНА әзерләде.

Чаянвордны чишегез, номерланган шакмакларда ике жыр исемнәрен укыгыз. Журналыбызның 3 нче санында басылган чаянвордның тикшерү сүзләре – «ХАТЛАР ЯЗАМ», «ШАХТА».

Беренче булып дөрес җавап җибәрделәр:

Ә. ГАРИПОВА (Әлки р-ны, Иске Салман ав.),
Р. ЙОСЫПОВ (Арча р-ны, Яңа Кишет ав.),
Р. ИШМОРАТОВ (Арча р-ны, Урта Сәрдә ав.),
М. МИҢНЕМУЛЛИНА (Балтач р-ны, Норма ав.),
Д. НУРГАТИНА (Алексеевский р-ны, Урманасты Шонталасы ав.),
С. ШӘЙХУЛЛИН (Казан).

Жиңүчебез –
Норма авылынан

Мәгъфүрә МИҢНЕМУЛЛИНА!





Француз карикатурачи́сы Альберт ДЮБУА XX га-
сырда яшәгән һәм иҗат иткән. Ул хайваннарны бик
яраткан һәм шуңа күрә аның иҗатының төп темала-
ры коррида һәм март мәчеләре булган. Тореадор-
лардан көлеп, бу тамашаны кабул итмәвен күрсәткән.
Франциянең көньягында һәм Каталониядә корри-
даның тыелуына Дюбуаның иҗаты да тәэсир ит-
кәндер, мөгаен.

